



MELLIEħA

MINUTI

## KUNSILL LOKALI TAL-MELLIEħA

### IT-TMIEN KUNSILL

SEDUTA NRU. 58

27 ta' Diċembru 2023

Minuti tas-seduta Nru. 58 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Nru. 126, Triq il-Mithna l-Ġdida, Mellieħa, nhar l-Erbgħa 27 ta' Diċembru 2023 fil-5:30 pm.

#### Attendenza u qari ta' ittri ta' apologiji

Il-Kunsillieri kollha kienu preżenti fizikament, minbarra s-Sindku D. Vella li kien qed jippartecipa b'mod virtwali.

Is-Segretarju Eżekuttiv C. Debono rreġistra l-minuti, filwaqt li s-seduta ġiet trasmessa permezz tal-internet. Ir-*recording* tagħha jista' jitnizzel mis-sit elettroniku: <https://corterm.com/vod/members/mellieħa/>

#### Talba

It-talba ntqalet mis-Sindku.

#### 1.1. Minuti

- 1.2. Il-minuti tas-Seduta Nru. 57 tat-28 ta' Novembru 2023, ġew approvati mingħajr emendi. Kien hemm qbil li dawn għandhom jiġu ppubblikati fis-sit elettroniku: [Mellieħa Local Council - Mellieħa \(gov.mt\)](https://www.mellieħa.gov.mt/).

#### 2.0. Materji Mqajma mill-Minuti

##### 2.1.1. Manutenzjoni fil-*multi-purpose court* parti mill-Park tal-Familja (P/4/6/Vol VI).

- 2.1.2. Is-Segretarju Eżekuttiv C. Debono rrefera għall-minuta 5.20.1. tas-seduta preċedenti u għarraf li ntalbu tliet stimi sabiex isiru *żewġ pilot holes* fl-art tal-*court*, li rriżultaw kif ġej:

Kuntrattur	Spiża bil-VAT inkluża
Oscar & George Zarb	€4,484.00
Joseph Farrugia	€3,516.40
Intersteel Ltd	€2,950.00

- 2.1.3. Il-Kunsill qabel li x-xogħol jingħata lill-Intersteel Ltd

### **2.2.1. Tindif volontarju u thawwil ta' sigar f'inhawi Tad-Dahar u biswit Triq Dahlet ix-Xmajjar (T/6/1/Vol IV)(A/3/Vol III)**

- 2.2.2. Il-Kunsillieri R. Bartolo Cutajar u A. Brincat Stellini irreferew għall-minuta 5.12.1 tas-seduta preċedenti u għarfet li nhar il-Ħadd 3 ta' Diċembru 2023 thawwlu sebgħin sigra pprovduti minn Ambjent Malta. Fl-attività pparteċipaw 35 membru mill-Għaqda Kaċċaturi u Nassaba Konservazzjonisti tal-Mellieħa, mghejjuna mir-*rangers* ta' Ambjent Malta.
- 2.2.3. Il-Sinjura Bartolo Cutajar ipproponiet li inizjattiva simili ssir f'Żona Ċ għall-ikkampjar, biswit Triq Dahlet ix-Xmajjar, fejn jista' isir tindif kif ukoll hemm lok li jithawwlu 150 sigra. Hija ssaġġeriet li din l-attività issir nhar il-Ħadd 4 ta' Frar 2024 bejn it-8:30am u l-10:00am.
- 2.2.4. Il-Kunsill innota t-tagħrif mogħti u approva l-inizjattiva skond il-minuta 2.2.3.

### **2.3.1. Il-Villagġ tal-Milied (A/5/6/3/Vol XVII)**

- 2.3.2. Is-Sindku D. Vella rrefera għall-minuta 5.12. tas-seduta ta' qabel u aċċenna għall-fatt li l-attivitajiet marbuta mal-aħħar jum tal-Villagġ tal-Milied, is-17 ta' Diċembru 2023, kellhom jithassru minhabba l-maltemp.
- 2.3.3. Il-Kunsilliera A. Brincat Stellini pproponiet li l-attività għat-tfal li kienet ser tkun parti mill-Villagġ tal-Milied, issir xorta waħda fis-Sala Godfrey Wettinger fl-Iskola Primarja, nhar is-Sibt 6 ta' Jannar 2024. Hija kkummentat ukoll li fil-hinijiet meta ma jkunx hemm il-personaġġi hajjin fil-presepu, għandhom jitpoġġew *silhouettes* jew tpinġija tagħhom sabiex dan ma jkunx vojta.
- 2.3.4. Il-Kunsillier M. Abela ppropona li l-presepu għandu jithalla armat sa l-Epifanija bħas-sigra tal-Milied u d-dwal dekorattivi.
- 2.3.5. Il-Kunsillier G. Micallef aċċenna li r-rigali miġjuba taht is-sigra tal-Milied f'Misrah il-Parroċċa, ġew ipprezentati lil mart il-Prim Ministru Dr L. Abela bħala l-kordinatriċi tal-inizjattiva "Rigal b'Imhabba". Huwa qal li għal din il-prezentazzjoni, flimkien miegħu attendew il-Kunsillieri R. Bartolo Cutajar u A. Brincat Stellini.

### **2.4.1. Ġbir tal-iskart domestiku fi Triq il-Mejjiesa (C/6/Vol VI)**

- 2.4.2. Il-Kunsilliera R. Bartolo Cutajar ġibdet l-attenzjoni li l-ġbir tal-iskart domestiku fil-parti ta' ġewwa ta' Triq il-Mejjiesa mhux qed isir regolari, jew forsi qed jinhareġ tard, bil-periklu jattira l-ġrieden.
- 2.4.3. Ittiehdet nota tal-ilment bil-għan li tittiehed l-azzjoni meħtieġa.

## **3.0. Twegibiet għall-Mistoqsijiet tal-Kunsillieri**

### **3.1.1. Stat tas-sigra fit-Telgha ta' Selmun (A/3/Vol III)**

- 3.1.2. Il-Kunsillier G. Micallef irrefera għall-minuta 5.19.1. tas-seduta preċedenti u staqsa dwar jekk kienix ittiehded azzjoni dwar is-sugġett.
- 3.1.3. Is-Segretarju Eżekuttiv C. Debono wieġeb li saret rappreżentazzjoni mal-Awtorità tal-Ambjent u r-Riżorsi, iżda għad ma kien hemm ebda rispons minn naħa tagħhom.
- 3.1.4. Il-Kunsilliera A. Brincat Stellini ġibet l-attenzjoni li fl-istess post, kien hemm ġebel kbir li ngarr mill-ilmijiet u qiegħed qrib il-karreġġjata, tant li huwa perikoluż.
- 3.1.5. Ittiehdet nota sabiex l-każ jiġi mgħoddi lill-Infrastructure Malta.

### **3.2.1. Puġġaman fi Triq l-Inkurunazzjoni (P/4/3/Vol IV)**

- 3.2.2. Il-Kunsilliera R. Bartolo Cutajar irreferiet għall-proġett ta' Misraħ il-Parroċċa li kien jinkludi wkoll Triq l-Inkurunazzjoni. Hija staqsiet dwar jekk dan jinkludix it-tqeghid ta' puġġaman matul naħa waħda ta' din it-triq u parti mit-taraġ, peress li l-hajt li hemm huwa baxx.
- 3.2.3. Il-Kunsill qabel li dan it-tagħrif jinkiseb mill-Awtorità Maltija tat-Turiżmu.

### **3.3.1. Spazji għall-ipparkjar ta' muturi fi Triq il-Peprin (T/3/2/Vol XVI)**

- 3.3.2. Il-Kunsillier G. Micallef staqsa dwar il-possibiltà li jidhlu aktar spazji għall-muturi fi Triq il-Peprin, minħabba d-domanda li teżisti għalihom f'din it-triq.
- 3.3.3. Is-Segretarju Eżekuttiv C. Debono wieġeb li huwa qabad dan is-sugġett mal-perit inkarigat, fi hdan Infrastrucuture Malta, li minn naħa tiegħu ra li fejn ma jkunx hemm spazju biżżejjed biex joqgħodu vetturi normali, jiġu mmarkati spazji għall-muturi.

### **3.4.1. Spusstjar tal-pedestrian crossing fi Triq il-Wied u spazju għall-ipparkjar fi Triq Edward Camilleri (T/3/2/Vol XVI)**

- 3.4.2. Il-Kunsillier K. Buttigieg staqsa dwar il-possibiltà li l-*pedestrian crossing* imsemmija titmexxa aktar 'l isfel fi Triq il-Wied, billi qiegħda qrib wisq il-kantuniera ma' Triq Edward Camilleri.
- 3.4.3. Il-Viċi Sindku J. Buttigieg wieġeb li kemm-il darba tinzel aktar 'l isfel, ma tkun użata daqstant. Huwa qal li jeżistu tabelli u dwal biżżejjed biex is-sewwieqa jingiebu konxji tagħha qabel jaslu magħha.
- 3.4.4. Il-Kunsillier G. Micallef ippropona li fi Triq Edward Camilleri, fil-parti bejn il-bar tal-Mellieħa Sports Club u l-bieb tal-kindergarten, hemm spazju biżżejjed fejn joqgħodu l-muturi.
- 3.4.5. Il-Kunsill approva l-proposta skont il-minuta 3.4.4.

## **4.0. Tqeghid ta' karti**

- Skeda ta' Infieq permezz tal-*Petty-Cash* – 10/11/23 – 30/11/23;
- Skeda dwar Akkwist ta' Servizzi u Materjal – 26/12/23;
- Skeda ta' Pagamenti – 25/11/23 – 26/12/23;
- Skeda ta' Korrispondenza li waslet; u
- Skeda ta' Korrispondenza li ntbagħtet.

## **5.0. Korrispondenza u komunikazzjoni mis-Sindku u l-Kunsillieri**

### **5.1.1. Ftehim dwar it-triq tal-Hofra, Triq l-Irdum Ta' Ghajn Hadid, u Triq il-Fortizza ta' Campbell (T/4/4/Vol II)**

- 5.1.2. Is-Segretarju Eżekuttiv C. Debono rrefera għal imejl datat 5 ta' Diċembru 2023, fejn l-agenzija Infrastrucuture Malta għarrfet li għandha l-intenzjoni li tasfalta mill-ġdid it-toroq imsemmija, permess ta' kofinanzjament ta' fondi Ewropej u nazzjonali. L-istess agenzija għaddiet il-ftehim li jrid jiġi ffirmat mal-Kunsill, li fost kundizzjonijiet oħrajn dan jgħid li bl-implimentazzjoni ta' dawn it-tliet proġetti m'għandux jiġi nterpretat li:

- (i) Id-denominazzjoni tat-Toroq Rurali nbidlet b'riżultat tal-intervent li ser isir minn Infrastrucuture Malta;
- (ii) It-Toroq Rurali msemija ma jibqgħux fir-responsabbiltà tal-Kunsill Lokali;

- (iii) Infrastructure Malta aċċettat kull responsabbiltà ta' kull tip għaż-żamma, it-tiswija u l-manutenzjoni; u
- (iv) Infrastructure Malta aċċettat kwalunkwe responsabbiltà jew obbligazzjoni fir-rigward ta' triq rurali, ix-xogħlijiet jew fir-rigward ta' kull materja li tohroġ minnhom, jew relatati mat-toroq imsemmija.

5.1.3. Il-Kunsill innota l-punti li sar aċċenna għalihom u awtorizza lis-Sindku u lis-Segretarju Eżekuttiv jiffirmaw il-ftehim.

### **5.2.1. Jum il-Kunsill 2023 u s-sehem ta' tal-ex-Sindku Joseph Borg fil-Ġemellaġġ Mellieha-Adenau (A5/3/1/Vol XXIV)(K/1/5/Vol IV)**

5.2.2. Is-Segretarju Eżekuttiv C. Debono aċċenna għal ittra datata 5 ta' Diċembru 2023, mibgħuta mill-aħwa tal-ex-Sindku J. Borg li lmentaw illi ma kienux mistednin għas-serata ta' Jum il-Kunsill tal-1 ta' Diċembru 2023.

5.2.3. Inqara imejl datat 4 ta' Diċembru 2023 mibgħut mill-Kunsillier G. Micallef fejn aċċenna għaċ-ċerimonja li saret fit-2 ta' Diċembru 2023 meta sar il-kxif ta' plakka li tfakkar il-kontribut mogħti mill-ex-Sindku J. Borg sabiex seħħ il-ġemellaġġ Mellieha/Adenau. Peress li l-familjari ma kinux mistiedna jattendu għal din iċ-ċerimonja formalment, huwa appella sabiex issir apologija mill-Kunsill.

5.2.4. Is-Segretarju għarraf li sar kuntatt ma' wlied Joe Borg dwar l-ilmenti li saru, li minn naħa tagħhom aċċettaw din l-istedina u xtaqu li jiltaqgħu mal-Kunsill kollu. Ġie propost li jattendu din is-seduta, iżda kien hemm kien ser ikun imsiefer u allura thalliet għas-seduta li jmiss.

5.2.5. Il-Viċi Sindku J. Buttigieg ikkummenta li l-kommemorazzjoni tal-Ġemellaġġ Mellieha/Adenau saret parti mis-serata ta' Jum il-Kunsill fil-15 ta' Diċembru 2022, meta ġew mistiedna l-ulied tal-ex-Sindku J. Borg. Huwa aċċenna wkoll illi l-lapida li giet mogħtija mis-Sindku ta' Adenau A. Hoffmann, biex tfakkar is-sehem tas-Sur J. Borg fil-ġemellaġġ Mellieha/Adenau kellha titwahħal fl-uffiċċju, iżda sabiex tingħata aktar viżibilità ġie deċiż li titwahħa fi Ġnejnet il-Kunsill. Ikkummenta wkoll li ma jixtieqx li dan l-incident itappan il-memorji sbieħ li huwa għandu tas-Sur J. Borg.

5.2.6. Saret referenza għal imejl datat 4 ta' Diċembru 2023, fejn l-Onor. Robert Cutajar talab li tissemmgħa triq għas-Sur Joseph Borg abbażi tal-merti tiegħu bhala Sindku.

5.2.7. Il-Kunsillier M. Abela staqsa dwar jekk il-Kunsill qattx ikkonsidra din il-proposta. Il-Kunsillier E. Bartolo aċċenna li Triq il-Mithna l-Ġdida hija relattivament twila u l-parti ta' fuq tagħha, bejn Triq Edward Camilleri u Triq l-Għorġhar għandha tisemma għal Joseph Borg.

5.2.8. Il-Kunsill unanimament approva l-proposta skond il-minuta 5.2.7. u għaldaqstant talab li ssir rappreżentazzjoni f'dan ir-rigward mal-Kumitat għat-Tismija tat-Toroq.

### **5.3.1. PA 7247/23 – Bini ta' lukanda ta' 3 stilel fi Triq Ġorġ Borg Olivier u Triq Mons. Mose' Debono (P/5/8/G)**

5.3.2. Saret referenza għal ittra datata 24 ta' Novembru 2023, mibgħuta mill-Awtorità tal-Ippjanar rigward l-applikazzjoni msemmija. L-istess talba tinvolvi t-twaqqiġ ta' bini eżistenti b'faċċati fit-toroq imsemmija u bini ta' lukanda ta' tliet stilel (Klassi 3B), li jinkludi parkeġġ fil-kantina, mħażen, hanut tax-xagħar, kaffetterija (Klassi 4C) u ristoranti (Klassi 4D). Il-bini li ser jitwaqqa' jinsab f'Nru. 6, Triq Ġorġ Borg Olivier u Nru. 23, Triq Monsinjur Mose' Debono.

5.3.3. Il-Kunsill qies din il-proposta abbażi ta' lukandi u stabbilimenti oħra eżistenti li jservu l-ikel f'dan iċ-ċentru kummerċjali. Minkejja li l-Kunsill ma oġġezzjonax għall-iżvilupp propost *per se*, dehrli li hemm tliet fatturi li għandha tingħbed l-attenzjoni għalihom bhala parti mill-proċess ta' applikazzjoni, li huma:

- (a) *It-turning circles* limitati li hemm quddiem l-aċċess minn/għall-garaxx propost fi Triq Monsinjur Mose' Debono;
- (b) Ebda faċilitajiet ta' parkeġġ riservati fuq in-naħa ta' Triq Ġorġ Borg Olivier m'għandhom jiġu allokati quddiem id-dahla prinċipali tal-lukanda proposta; u
- (c) L-impatt viżwali tal-iżvilupp li potenzjalment jista' ikun detrimental għaż-żona minhabba t-topografija tagħha. Dan jirriżulta mill-ħitan tal-appoġġ esposti minhabba differenza sinifikanti fl-gholi tal-bini fil-madwar.

5.3.4. Il-Kunsill talab li l-punti mqajma għandhom jiġu komunikati lill-Awtorità tal-Ippjanar.

#### **5.4.1. Hlas mitlub mill-għalliema tal-*fitness classes* fiċ-Ċentru Anzjanità Attiva (A/1/2/Vol VII)**

- 5.4.2. Saret referenza għal imejl datat 17 ta' Diċembru 2023, fejn waħda mill-għalliema fis-sessjonijiet imsemmija talbet żieda fir-rata tal-hlas tagħhom minn €24.50 għal €30.00 fis-siegħa.
- 5.4.3. Il-Kunsill approva t-talba kemm għaliex iż-żieda mitluba hija raġġjonevoli u anke minhabba li l-anzjani draw jattendu dawn is-sessjonijiet mal-għalliema in kwistjoni.

#### **5.5.1. Parkeġġ rizervat għall-persuni b'dizabilità fi Triq il-Fortizza (P/8/2/Vol IV)**

- 5.5.2. Saret referenza għal imejl datat 17 ta' Novembru 2023, fejn operatur ta' klinika dentali talab li ssir il-faċilità msemmija fi Triq il-Fortizza fil-parti li tiġi bejn Triq Ħalq iċ-Ċawl u Triq Ta' Fuq il-Miġduma. L-ipparkjar ta' vetturi huwa pprobit man-naħa tal-istess klinika u allura jista' isir biss faċċata.
- 5.5.3. Il-Kunsill qabel li l-ispażju mitlub għandu jiġi allokati fi Triq Ta' Fuq il-Miġduma kantuniera ma' Triq il-Fortizza.

#### **5.6.1. Outdoor gym fil-playing field ta' Triq l-Erwieh (P/4/14)**

- 5.6.2. Is-Segretarju Eżekuttiv C. Debono għarraf li fis-6 ta' Diċembru 2023 saret laqgħa mas-Sur Scott Schembri - diriġent mill-organizzazzjoni Bulletproof - li tippromwovi l-eżerċizzju fiżiku. L-intenzjoni tagħhom hija li jkun hemm spażju fil-*playing field* ta' Triq l-Erwieh fejn jitqiegħed tagħmir għal dan il-ghan.
- 5.6.3. Il-Kunsill kien tal-fehma li fil-*playing field* ta' Triq l-Erwieh m'hemm spażju għall-iktar tagħmir. Il-Park tal-Familja fl-ewwel fażi hemm spażju li jista' jiġu wżat għal dan il-ghan.

#### **5.7.1. Laqgħa mal-Manikata Residents Association (T/3/2/Vol XVI)**

- 5.7.2. Is-Segretarju Eżekuttiv C. Debono għarraf li fl-14 ta' Diċembru 2023 saret laqgħa mas-Sinjuri J. Vella Petroni, M. Mattocks u Matthew Pace, mill-assoċjazzjoni msemmija. Għan-naħa tal-Kunsill attendew is-Sindku D. Vella, u l-Kunsillieri A. Brincat Stellini, J. Gauci. Il-Kunsillieri R. Bartolo Cutajar u E. Bartolo pparteċipaw b'mod virtwali.
- 5.7.3. F'imejl li ntbagħtet l-għada tal-laqgħa aċċennaw li l-għola volum tat-traffiku li jgħaddi mill-Manikata ikun bejn is-6:00 u d-9:00am u bejn is-2:00 u s-7:00pm. L-assoċjazzjoni staqsiet dwar jekk huwiex legali li jittiehdu ritratti tan-numru tar-reġistrazzjoni ta' vetturi kbar bil-ghan li jiġu mgħoddija lill-LESA u jittiehdu passi minn naħa tagħhom.
- 5.7.4. Intalab ukoll li apparti l-*pedestrian crossing* li diġa għet rakkomandata lill-Transport Malta, l-assoċjazzjoni qed titlob ukoll li ssir oħra quddiem il-knisja l-qadima u oħra fi Triq il-Mejjesa li tingħaqad mal-parkeġġ f' Misrah il-Parroċċa. L-assoċjazzjoni qed tgħid li minn stharriġ li sar

fuq il-media soċjali numru ta' residenti huma tal-fehma li dawn il-*pedestrian crossings* jagħtu aktar sigurtà lil min juża t-triq.

- 5.7.5. Sar aċċenn ukoll li l-assoċjazzjoni qed tipproponi li Triq il-Mellieħa tkun *one-way* lejn il-Manikata, filwaqt li t-triq tal-Miżieħ tkun fid-direzzjoni opposta. Triq il-Knisja il-Qadima issir *one-way* 'l isfel, Triq il-Biedja tkun *two-way* minn Triq ir-Raħħala 'l barra, u Triq il-Manikata tkun *one-way* 'l isfel, Triq il-Wilġa tkun *one-way* lejn il-Manikata, filwaqt li Triq il-Kappella tal-Militar tkun *one-way* lejn Għajn Tuffieħa.
- 5.7.6. Il-Kunsill qabel li s-sistema proposta toħloq inkonvenjenzi kbar għaliex tinvolvi distanzi konsiderevoli biex wiehed imur minn post għall-iehor.
- 5.7.7. Il-Kunsill kien tal-fehma li l-*pedestrian crossings* proposti huma meħtieġa u għandha ssir spezzjoni fuq il-post, flimkien ma' uffiċjal minn Transport Malta, sabiex jiġi stabbilit l-aħjar mod kif dawn jistgħu jipprovdu passaġġ sikur lejn / minn Misraħ il-Parroċċa.
- 5.7.8. Dwar l-infurzar tar-restrizzjoni fuq it-tragitt ta' vetturi kbar mill-Manikata ttiehed in konsiderazzjoni li minħabba nuqqas ta' riżorsi, mhux possibbli li jsir infurzar kontinwu. Għaldaqstant għandha tiġi misthargħa l-possibiltà li jsir użu mill-camera eżistenti fit-triq ta' biswit Ġnien iż-Żerniq sabiex issir superviżjoni tat-traffiku li jkun għaddej, għallinqas fid-direzzjoni tal-Mellieħa.
- 5.7.9. Fl-istess laqgħa ġew diskussi sugġetti bħas-servizz tal-karozzi tal-linja, Ġnien iż-Żerniq, u nuqqas ta' dawl fi Triq l-Ghelejjeħ.

#### **5.8.1. Asfaltar mill-ġdid tal-parkeġġ fl-Armier (T/4/7/Vol III)**

- 5.8.2. Il-Viċi Sindku J. Buttigieg għarraf li fit-22 ta' Diċembru 2023 saret laqgħa ta' kordinazzjoni fl-Armier, li għaliha attendew uffiċjali mill-Enemalta, il-kuntratturi assenjati x-xogħlijiet – Central Asphalt Ltd, u l-perit inkarigat f'ħdan Infrastructure Malta. Għan-naħa tal-Kunsill attenda is-Segretarju Eżekuttiv C. Debono flimkien tal-Viċi Sindku J. Buttigieg.
- 5.8.3. Is-Segretarju Eżekuttiv għarraf li mill-istess laqgħa rriżulta li l-proġett se jinkludi wkoll l-introduzzjoni ta' dawl ġodda, kif ukoll saru proposti li sussegwentement ġew komunikati lill-Infrastructure Malta u lill-Enemalta, sabiex:
- l-uċuħ tal-konkos li hemm bejn it-triq u xatt-il baħar jiġu nkluzi max-xogħlijiet, peress li dawn saritilhom hafna ħsara bil-baħar;
  - l-iskal jiġi mdawwal adegwament;
  - tiġi spussjata il-*bring-in site* għal post ieħor qrib il-kantuniera ma' Triq Ramlet il-Qortin;
  - it-trinka ppjanata li ssir mill-Enemalta sservi wkoll biex tingħata provista tal-elettriku għas-sit tal-*caravans* fil-Qortin it-Twil, kif ukoll għaċ-*charging point* tal-vetturi li ppjanata li ssir fi Triq Ramlet il-Qortin faċċata tas-*substation* tal-Enemalta.
- 5.8.4. Il-Kunsill innota u approva l-azzjoni li ttiehdet.

#### **5.9.1. Livell ta' indafa fil-latrini pubbliċi (K/6/1/Vol VI)**

- 5.9.2. Il-Kunsilliera R. Bartolo Cutajar ġibdet l-attenzjoni li fl-aħħar ġimghat kien hemm diversi lmenti dwar l-istat tal-latrini, partikularment dik ta' Misraħ iż-Żjara tal-Papa Ġwanni Pawlu II u tal-Bajja tal-Mixquqa. Hija qalet ukoll li minkejja l-pressjoni li saret fuq il-kuntrattur ftit li xejn sar biex tbiddlet is-sitwazzjoni.

5.9.3. Il-Kunsillier J. Gauci aċċenna li d-dawl tal-latrina f' Misraħ iż-Żjara tal-Papa qed ta' spiss ikun maqtugħ. Il-Kunsilliera A. Brincat Stellini qalet li f'din il-latrina hija rrapportat ukoll li kien hemm vit ta' sink imwahħal u seat ta' W.C. nieqes.

5.9.4. Is-Segretarju Eżekuttiv C. Debono qal li għandha ssir aktar pressjoni biex in-nuqqasijiet li hemm jiġu rimedjati b'impjeg ta' persuna li tkun dedikata biss fuq dan is-servizz.

#### **5.10.1. Faċilitajiet għall-hatt u tagħbija fi Triq il-Kbira (T/3/2/Vol XVI)**

5.10.2. Il-Kunsilliera R. Bartolo Cutajar proponiet li ssir il-faċilità msemmija, peress li teżisti domanda li qed tiżdied bin-numru ta' negozji li hemm bejn Triq il-Garżella u Misraħ tas-Salib.

5.10.3. Il-Kunsill qabel li din il-proposta għandha tiġi rakkomandata lil Transport Malta bil-ghan li tiġi mplimentata.

#### **6.1. Thejijiet għall-kommemorazzjoni tal-hmistax-il anniversarju tal-Ġemellaġġ Mellieha-Cavriglia (K/1/5/3/Vol II)**

6.2. Il-Viċi Sindku J. Buttigieg għarraf li t-tliet għaqdiet mużikali wiegħbu għas-sejha li saritlhom biex jospitaw iċ-ċerimonja msemmija, u ntgħazlet bil-polza s-sala fis-sede tas-Società Filarmonica La Vittoria. Skont l-arrangament miftiehem mal-istess għaqdiet, il-Banda La Vittoria ser tanima s-serata b'mużika minn kompożituri Maltin u Taljani. Huwa qal ukoll li qed jiġi ppreparat *feature* li ser jintwera waqt is-serata, li l-iscript u materjal ieħor qed tippreparaħ l-uffiċjal M. Gambin. Dan ser jitratta diversi avvenimenti li seħħew matul il-hmistax-il sena. Huwa ppropona wkoll li jingħata riċeviment fis-sala t'isfel tas-soċjetà.

6.3. Il-Kunsill innota u approva t-thejijiet li qed isiru.

6.4. Il-Kunsillier G. Micallef ippropona li għandha tiġi mistħarrġa l-possibiltà li l-Banda La Vittoria żzur Cavriglia. Huwa fakkar li fiż-żjara illi saret mis-Sindku L. Degl'Innocenti o Sanni f' Settembru 2023, kienet saret stedina sabiex artist mill-Mellieha jtellgħa xi xogħol tal-arti monumentali f' Cavriglia.

#### **7.1. Mozzjoni mressqa mill-Kunsilliera R. Bartolo Cutajar, li tgħid:**

“Billi fis-seduta tal-Kunsill tat-23 ta' Awwissu 1999, twaqqfu l-onorefiċenzi ta' “Ġieh il-Mellieha” u “Rikonoxximent il-Mellieha” sabiex jingħataw lil dawk il-persuni jew organizzazzjonijiet li jkunu iddistingwew ruħhom b'eċċellenza f'xi qasam li permezz tagħhom ikunu ta' eżempju għal haddieħor, jew għollew l-isem tal-lokalità`;

Billi tressqu diversi nominazzjonijiet li saru skont il-kriterji stabbiliti, illi baqghu eliġibbli minn snin preċedenti u ohrajn li dahlu wara s-sejha li għalqet fis-15 ta' Novembru 2023, liema nominazzjonijiet ġew evalwati mill-Bord ta' Rakkomandazzjoni, skond ir-rapport tal-istess Bord tas-17 ta' Novembru 2023, liema rapport ġie diskuss waqt laqgħa nformali tal-Kunsill li saret fit-23 ta' Novembru 2023; u

Billi l-kriterji dwar in-numru ta' onorefiċenzi jstabilixxu li l-unur tal-“Ġieh” għandu jingħata lil mhux iktar minn persuna / organizzazzjoni wahda”, filwaqt li l-unur tar-“Rikonoxximent” jista' jingħata lil mhux iktar minn tliet persuni u/jew organizzazzjonijiet; u

Billi fis-seduta tal-Kunsill tat-22 ta' Lulju 2015 il-Kunsill iddeċieda li għandu jingħata għarfien uffiċjali wieħed għal xi kontribut partikulari, permezz ta' l-unur “Apprezzament il-Mellieha”;

**Il-Kunsill jirriżolvi li l-onorefiċenza “Ġieh il-Mellieha” għandha tingħata lil:**

- **Is-Sur Joseph Vella – Volontarjat u Filantropija;**

**filwaqt illi l-persuni li ġejjin ghandhom jinghataw l-unur “Rikonoxximent il-Mellieha”:**

- **Is-Sinjura Christine Galea – Hidma sfiqa fit-tmexxija tač-Ċentru Anzjanità Attiva;**
- **Is-Sur Manuel Galea – Volontarjat fil-Parročča tal-Manikata;**
- **Is-Sur Vincent Parnis – Volontarjat fil-qasam artistiku;**

**Il-Kunsill jirrizolvi wkoll li ghandu jinghata l-unur “Apprezzament il-Mellieha”:**

- **Is-Charles Cutajar – Servizz volontarju fi hdan ghaqda muzikali ghal diversi snin;**

**Il-Kunsill jirrizolvi li jirratifika l-qbil unanimu li kien hemm fil-laqgħa tas-6 ta’ Dičembri 2022, li kienet segwita bil-prezentazzjoni tal-unuri, li saret waqt č-čerimonja tal-Hamis 15 ta’ Dičembri 2022, fil-Paradise Bay Hotel, fič-Čirkewwa.”.**  
(A/5/3/1/Vol XVII)

7.2. Il-mozzjoni għaddiet b’mod unanimu wara li giet issekondata mill-Kunsillier G. Micallef.

### **8.1. Proġett ta’ tisbiħ fit-taraġ ta’ Triq il-Madonna tal-Għar (P/4/17)**

8.2. Is-Segretarju Eżekuttiv C. Debono għarraf li attwalment qed issir kordinazzjoni bejn Enemalta plc u l-Korporazzjoni għas-Servizzi tal-Ilma sabiex jitqiegħed *cabl* bejn Misraħ iż-Żjara tal-Papa Ġwanni Pawlu II u Misraħ il-Parročča biex ikun lest għal meta ssir *substation* ġdida. Kuntatti għaddejnin ukoll dwar il-bdil tal-*mains* tad-drenaġġ u s-servizzi tal-ilma. Għaddejnin kuntatti wkoll bejn l-entitajiet imsemmija sabiex ix-xogħol isir mill-kuntrattur appuntat mill-Kunsill. Billi ġew ikkuntattjati l-entitajiet kollha li jipprovdu s-servizzi utilitarji, ma jidhirx li hemm hteigħa li jsiru xogħlijiet fuq servizzi oħra.

8.3. Il-Kunsill innota u approva l-azzjoni li qed tittieħed.

### **9.1. Ristrutturar fis-Segretarjat tal-Kunsill (P/7/1/Vol XVII)**

9.2. Is-Segretarju Eżekuttiv C. Debono rrefera għall-minuta 13.1. tas-seduta prečedenti u għarraf li d-Divizjoni tal-Gvern Lokali u l-Jobsplus taw il-kunsens tagħhom sabiex isir użu mill-approvazzjoni diġa mogħtija mill-Jobsplus (ref: 392606) bil-għan li jiġi addottat pročess wieħed li jwassal għall-ingaġġ taž-żewġ uffičjali nieqsa fi Skala 15. Fil-fatt diġa’ intbagħtet lista ta’ kandidati, kif ukoll kien hemm oħra li wiegħbu għas-sejħa li saret fil-media sočjali. L-intervisti huma skedati għall-5 ta’ Jannar 2024.

9.3. Is-Segretarju Eżekuttiv għarraf ukoll li ngħata l-permess mid-Divizjoni tal-Gvern Lokali sabiex jinholqu żewġ vakanzi fi Skala 13, li jimlew skont il-pročedura stabbilita fir-Regolamenti dwar Gvern Lokali (Riżorsi Umani). Ġie spjegat li l-Bord ta’ Intervisti jeħtieġ *job description* u jsiru l-intervisti tat-tliet membri tal-istaff tal-Kunsill li huma eliġibbli.

9.4. Il-Kunsilliera A. Brincat Stellini aččennat li jeħtieġ li l-ippročessar tas-sejħiet għall-offerti jiġi nkluż f’xi *job description* jew inkella jiġi kkuntrattat, sabiex tonqos il-pessjoni fuq is-Segretarju Eżekuttiv minn dan l-aspett.

9.5. Il-Kunsill innota u approva l-azzjoni li ttieħdet, kif ukoll il-proposta skond il-minuta 9.3.

- 10.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti**
- 10.2. Ġiet imressqa Skeda ta' Xiri datata 26 ta' Diċembru 2023.
- 10.3. Tresqet skeda ta' infieq permezz tal-*petty-cash* li tkopri bejn l-10 u t-30 ta' Novembru 2023.
- 10.4. Tresqet ukoll skeda ta' pagamenti li tkopri l-perjodu bejn il-25 ta' Novembru u s-26 ta' Diċembru 2023.
- 10.5. Il-Kunsill approva l-iskedi kollha, u kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku: <https://localgovernment.gov.mt/en/lc/Mellieha/Pages/Publications/Minutes-List.aspx>

## **AĠĠORNAMENT**

Is-seduta spiċċat fit-08:25 pm, u ġiet aġġornata għal nhar it-Tlieta 30 ta' Jannar 2024 fil-5:30 pm.

Dario Vella  
**Sindku**

Carmel Debono  
**Segretarju Eżekuttiv**